
Məqalədə Azərbaycan florasında geniş yayılmış dərman və yem əhəmiyyətli Acı yovşan (.Arfemisia 
absinthium L.) bitkisinin morfo-anatomik quruluş xüsusiyyətləri haqqında məlumat verilir. Aparılan 
quruluş analizi nəticəsində bu növ üçün vacib quruluş elementləri və morfofiziolofi xüsusiyyətlər 


müəyyən edilmişdir. 


Açar sözlər: Artemisia absinthium L., kutikul, dəricik, kollenxim, ağızcıq, özək, efir yağı yerliyi. 


GİRİŞ 


Artemisia absinthium — mürəkkəbçiçəklilər 
fəsiləsinə aid olub kosmopolit növdür. Avrasiyada, 
Şimali və Cənubi Afrikada, Şimali Amerikada 400- 
dək, Qafqazda çöl və səhralarında 180, o cümlədən 
Azərbaycanda 42 növü yayılmışdır (Ələsgərova, 
İbadullayeva, 2011). 

Hündürlüyü 0,5 m-ə çatan çoxillik ot tipli 
bitkidir. Şaxələnən yeraltı kökümsov gövdəyə 
malikdır. Kökboğazından bir çox yerüstü zoğlar 
inkişaf edir ki, onların da zirvəsində ətirli çiçəkləri 
formalaşır. Zoğun aşağı hissəsindəki yarpaqları 
ikilələkli, orta hissəsindəki sadə lələkli, yuxarıda 
olanlar isə üçqanadlıdır. Bu bitkinin bütün yerüstü 
hissəsi (çiçəklərdən başqa) boz rəngdədir. Çiçəkləri 
süpürgə şəklində yerləşmişdir. Tyul-avqust 
aylarında çiçək açan bitkinin özünəməxsus əfri olur. 

Acı yovşanın tərkibində əsas təsiredici maddə 
efir yağlarıdır. Efir yağı — göy və ya tünd yaşıl 
rəngdə acı duru mayedir. Efir yağının tərkibinə 
tuyıl spirti, tuyon, pinen, kadinen, fellandren, 
kariofillen, selinen, bizabolen, kurkumen və s. 
maddələr olur (TopseB, 1951). Isti havada ətrafa 
daha çox efir yağı ifraz edir. Buna görə də yay 
aylarında heyvanlar onu az yeyirlər . 

Yovşanın əsas xüsusiyyətlərindən biri parazit 
qurdlara qarşı öldürücü təsirə malik olmasıdır. 
Keçmişdə onu tauna, qurdlara və dəri parazitlərinə 
qarşı dərman vasitəs: kimi işlətmişlər. 
Azərbaycanın qış otlaqlarında acı yovşan geniş 


yayılaraq heyvanların parazit qurdlardan 
təmizlənmə və mədə-bağırsaq sisteminin 
yaxşılaşmasında mühüm rol oynayır (dODvropa 


AsepöaiiypkxaHa, 1961). 

Yovşan mərkəzi sinir və qanyaradıcı sistemin 
fəaliyyətini: artırır, asteniya, zəiflik, anemiya və 
epilepsiya kimi xəstəliklərin tam müalicəsinə 
zəmanət verir. Tərkibində hərarətsalıcı 
öskürəkkəsici maddələr olduğundan temperatur ilə 
müşayiət olunan — malyariya, qrip və kəskin 
respirator xəsyəliklərin profilaktika və 
müalicəsində istifadə edilir (İbadullayeva, 

Ələkbərov, 2013). Acı yovşan 20-dən artıq dövlətin 
farmakopeyasına daxil edilmişdir. 

Acı yovşanın tərkibində 13,676 - kül, 15,670 - 
protein, 5,170-yağ, 34,196 - selluloz, 31,676 - 
azotsuz üzvü maddələr vardır (XaHyH, 1977). 

Ölkəmizdə yovşanın böyük ehtiyatı vardır. O, 
əsasən qış otlaqlarının əsas fitosenozunu təşkil edir 
və qış aylarında heyvanlar tərəfindən həvəslə 
yeyilir. Bu 1sə heyvanların qurdlardan azad 
olmasını və proternə olan təlabatını təmin edir. 


TƏDQİQATIN MATERİAL VƏ METODİKASI 


Tədqiqat materialı Azərbaycanın qış 
otlaqlarında geniş yayılmış və bu ərazidə yaxşı 
uyğunlaşmalar qazanmış Acı yovşan (Arfemisia 
absinthium L.) bitkisidir. Bitkinin təyinatında 
cOriopa AsepöaiymxaHab-dan istifadə edilmişdir. 

Anatomik tədqiqatlar üçün nümunələr bitkinin 
inkişafının müxtəlif morfofizioloyi mərhələlərində, 
qış otlaqlarında təbil şəkildə geniş yayılmış 
nümunələrdən götürülmüşdür. Götürülmüş 
nümunələrdən həm herbarilər hazırlanmış, həm də 
anatomik tədqiqatların aparılması üçün 7070 spirtdə 
fiksə edilmişdir. Həm təzə, həm də spirtə qoyulmuş 
materiallardan müvəqqəti və daimı preparatlar 
hazırlanmışdır. Preparatlar ümumi qəbul olunmuş 
anatomik qaydalar (Barıkına və b., 2004) əsasında 
hazırlanmışdır. Müəyyən edilmişdir. ki, Arfemisia 
cinsindən olan növlərdə efir yağları ekzogen 
törəmələrdə (efir yağları vəzləri) və sxizogen 
xarakterli boşluqlarda toplanır. M.A.Hakkın ilk 
dəfə müəyyən etmişdir ki, Artemisia cinsinin 
nümayəndələri üçün üç növ terpenold daşıyıcısı 
struktur daxıldır: 

1. Ixtisaslaşmamış parenxim hüceyrələr 

2. Sxızogen yerliklər 

3. Vegetativ və generativ strukturun efir 

yağlar ifraz edən vəzili tükcükləri 

Qeyd olunan struktur vahidlərinin morfolofi 
quruluşu, həcmi və topoqrafiyası cins üçün vacıb 
taksonomik əhəmiyyət kəsb edir. 





Bitkinin vegetativ orqanlarının morfolofi 
xüsusiyyətləri “MBS — 2” binokulyar İupasının 
köməkliyi ilə, hazırlanmış preparatlar isə “Mİ— 
4100DHD” və “Motic” mikroskoplarında tədqiq 
olunmuşdur. Anatomik şəkillərin çəkilməsində 
TAC-3.0C mikroskopik şəkil aparatından istifadə 
edilmişdir. Anatomik terminologiyalardan (Esau 
1980, Tutayuq, 1980, Hümbətov, 2002) və s. 
istifadə edilmişdir. 


NƏTİCƏLƏR VƏ ONLARIN MÜZAKİRƏSİ 


Gövdə. Gövdə enrnə kəsikdə dairəvi quruluşlu 
və girintili-çixintilidir. Girinti- çıxıntıni təşkil edən 
şişciklərin daxilində xlorenxm ilə növbələşən laylı 
kollenxim sahələri yerləşir. Bu kollenxim 
sahəcikləri şişciklər arasındakı sahəni doldurur. 
Dəricik bir qatlı, uzunsov formalı hüceyrələrdən 
ibarətdir. Dəriciyi təşkil edən hüceyrələr xarici 
qatdan qalın kutikul qatı və iri və xırda vəzili 
tükcüklərlə örtülmüşdür. Dəricikdən daxilə 2-3 (4) 
qat xlorenxim inkişaf etmişdir. Xlorenxim 
hüceyrələri girdə formalı və sıx yerləşmişdir. Bu 
güclü inkişaf edən gövdədə üzvi qıda 
çatışmamazlığına bir uyğunlaşma olaraq əmələ 
gəlmişdir. Xlorenxim sahəciyi arasında tam 
formalaşan kollenxim sahəcikləri görmək olur. 
Gövdənin əsas hissəsini ötürücü toxuma elementləri 
tutur. Gövdə topa quruluşludur, topalar iri 
həcmlidir, onların sayı 10-12 ədəd olur. Topalar 
açıq kollateral tiplidir, ksilem güclü inkişaf 
etmişdir. Floem sklerenxim (topacıqları 1lə 
əhatələnən ayrı-ayrı şüalara ayrılır. Bir topada 
ksilem şüalarının sayı 4-6 ədəd olur. Hər şüada isə 
4-6 ədəd su boruları olur. Ksilemi təşkil edən 
hüceyrələr birləşərək gövdə boyu həlqə əmələ 
gətirir. Topa daxilində prokambı və kambi hüceyrə 
sahəciklərinə rast: gəlinir. Hər bir topanın üzərində 
2-3 qatdan ibarət sklerenxim qatı yerləşir. 
Sklerenximin güclü inkişafı gövdəyə möhkəmlik və 
elastiklik verir. Gövdənin mərkəzi hissəsini iri 
həcmli canlı özək sahəciyi işğal edir. Onlarda 
ehtiyat şəklində maddələr toplanır. Yeni formalaşan 
gövdə sahələrində sxizogen xarakterli efir yağı 
yerlikləri müşahidə edilir. Bu yerliklər gövdə 
inkişaf etdikdə daha qüvvətli inkişaf edərək köklə 
yarpaq arasında anostomozlar əmələ gətirirlər 
(Şəkil 1). Topa daxilində floem ekzoarx, birinci və 
ikinci ksilem isə endoarx formada yerləşir. floem 
sahəciyində floem liflərinə rast gəlinir. Ksilem 
borularına parenxim hüceyrələr dirənir. Ksilemlə 
floem arasında zəif qatlı kambı qurşağı yerləşir. 


Tədqiqatlar göstərdi ki, zoğ böyüdükcə 
dəricikdən daxilə yerləşmiş qabıq parenximi 
hüceyrələri meristematik hüceyrələrə çevrilərək 


çoxalmağa başlayır. Beləliklə, mantar kambisi — 

fellogen əmələ gəlir və öz fəaliyyəti nəticəsində həm 
xaricə, həm də daxilə doğru yeni hüceyrələr əmələ 
gətirir və mantar qatı yaranır. Müvafiq olaraq daxılı 
quruluşda da II quruluşa müvafıq dəyişikliklər gedir. 
Bu proses yayın əvvəllərində baş verir. 





Şəkil 1. Gövdənin anatomik quruluşu: 
1 — periderm, 2- qabıq parenximi, 3 - floem, 4 - kambi, 5 
- ksilem, 6 — özək 


Kök. Eninə kəsikdə kök dairəvi quruluşludur. 
Ilkın quruluşda epiblem 2-3 qatlıdır. Epiblemlə 
endoderm arasında canlı iri parenxim toxuma 
müşahidə edilir. Əmici tellər epiblemdən çıxıntı 
götürərək nazık qılaflı olması ilə müşahidə edilir. 
Endodermdən daxilə reksogen xarakterli boşluqlar 
əmələ gəlir. Mərkəzə doğru bu boşluqların bəziləri 
efir yağları, bəziləri isə hava ilə dolu olur. 
Protofloem və protoksilem mərkəzdən periferiyaya 
doğru, yəni ekzogen inkişaf xarakterlidir. Protofloem 
mərkəzdə, ikinci ksilem isə onu xaricdən əhatə edir. 
Gövdənin qeyd olunan topoqrafik quruluşu onda 
eustel tipli stelin olmasını göstərir. 

7 





Şəkil 2. Kökün anatomik quruluşu: 

1 — periderm, 2 — qabıq parenximi , 3- floem, 4 — kanbi, 
5 — ksilem, 6 — özək, 7 — sxizogen yerliklər 

Kök ikinci quruluşda pollarx tiplidir. İkinci 
quruluşda keçid erkən baş verir. Tam formalaşmış 
kökü xaricdən əhatə edən ən xarıcı qat peridermdir. 
Subepiblem hüceyrələr differensiasiyaya uğrayaraq 
peridermi əmələ gətirir. Peridermdən daxilə qabıq 
parenximı yerləşir. Qabıq parenximi 8-9 qat iri və 
girdə parenxim hüceyrələrindən təşkil olunmuşdur. 
Bu hüceyrələr ehtiyat qida maddələri ilə zəngindir. 
Qabıq parenximində sxizogen xarakterli yerliklər 
müşahidə edilir. Kortikol parenxim 5-6 qatlıdır. 
Endodermi təşkil hüceyrələr uzunsov, dartılmış 
vəziyyətdədir. Endodermdən daxilə doğru ilkin 





floem, ilkin floemlə ilkin ksilem arasında topaarası 
kambı güclü inkişaf edərək həlqə təşkil edir. Kambi 
2-3 qat hüceyrədən təşkil olunmuşdur. Ötürücü 
Floem və ksilem 
Ksilem güclü 


topalar açıq radial tiplidir. 
növbələşərək yerləşir. 
etmişdir (Gams, 1987). 


inkişaf 

Şəkil 3. Yarpağın anatomik quruluşu: 
1 — kutikul, 2 — epidermis, 3 — çəpərvarı parenxim, 4 — 
sxizogen yerlik, 5- tükcük, 6 — süngərvarı parenxım, 7- 
əhatəedıcı hüceyrələr, $ — floem, 9 — kambı, 10 - ksilem 


Kökün mərkəzində özək əmələ gəlir. Özəkdən 
başlanğıc götürən şüalar reksogen boşluqların 
arakəsmələrinə çevrilərək, qabıq parenximi 1lə 
əlaqə yaradır (Şəkil 2) 

Yarpaq. Yarpaq bitki üzərində aydın nəzərə 
çarpan hetrofilik quruluşda olur. Ona görə də 
tədqiqat üçün müxtəlif yaruslardan yarpaq 
götürülmüşdür. Yarpaqlar amfistomat quruluşludur. 

Ağızcıqlar anomosit tiplidir. En kəsikdə yarpaq 
uzunsov xüsusiyyətli ikitərəfli izolateral 
quruluşludur. Çəpərvarı parenxim dövrələnərək hər 
tərəfdən yarpağı əhatə edir. Epidermisi təşkil edən 
əsas epidermis hüceyrələri girdə formalıdır və 
iriliyi ilə seçilir. T və X quruluş və efir yağları ifraz 
edən vəzili tükcüklər aydın nəzərə çarpır. 
Xlorenxim hüceyrələr çəpərvari və süngərvarı 
formalara differensiasiya etmişdir” (Şəkil 3). 
Mezofilin süngər toxuması əsasən mərkəzi hissədə 
toplanmışdır. Belə konfiqurasiya assimilyasiya və 
digər metabolik proseslərin normal getməsinə 
maksimum şərait yaradır. 

Mikroskopik struktur quruluşu. 

Kök. Kök birinci və ikinci quruluşda olmaqla 
müəyyən qədər öz fiztoloyi funksiyasını yerinə 
yetirməyə uyğunlaşmışdır. İkinci ksilem dağınıq 
borulu tiplidir. Elementlər boruların 
üzvücüklərindən lifli traxeidlərdən, əsasən şüalı 
parenximdən ibarət olur. En kəsikdə borular tək- 
tək, qrup halında, radial və ya əyri tangental 
vəziyyətli zəncir halında yerləşir. Boruların 
üzvücükləri silindrik vəziyyətdə lİifvarıdir. 
Periforasiya lövhəcikləri sadə və girdə olur. Əsasən 
radial en və ya yan divarlarda yerləşir. Mexaniki 
toxuma lifli traxeidlərlə təqdim olunur. 


ÜMUMİ NƏTİCƏLƏR 


Ədəbiyyat məlumatları, çöl tədqiqatları və 
şəxsi müşahidələrimiz nəticəsində Azərbaycanın 
qış otlaqları ərazisində yem və dərman bitkisi kimi 
perspektiv əhəmiyyət kəsb edən Acı yovşan 
(Artemisia absinthium XL.) bitkisinin geniş 
yayılması aşkar olunmuşdur. Yovşan kosmopolit 
bitki növlərindən olub quruluş xüsusiyyətlərinə 
görə kseromorf bitkidir. Ötürücü və mexaniki 
toxumanın güclü inkişafı, iri həcmli vəzili 
tükcüklərin əmələ gəlməsi və s. həmin növ üçün 
xarakterikdir və taksonomik əhəmiyyət kəsb edir. 

Mopo.roro-AHaroMHuecknve OcoteHHocTH CTpoeHHs 
PopbkoH İlo.rbiHH (Artemisia Absinthium L.) 


3.H. VymöaroB, H.0.AıneBa 
Asepöatn3ərcaHncKuu eocyoapcmeseHHəlü daəopapHolü yuusepcumem 
B craTbe rpezcTaB/eHa VHQOpMAalLys 00 OCOÖĞEHHOCT4X MOpdİ)O-aHaTOMHH€CKOTO CTpOe€His 19pbKOH 
HO-IBIHH. (Arfemisia absinthium L.), Hrnpokxo pacrıpocrpaHeHHOH BO d)rrope Asepöafi/mpkaHa H HMCTOHH 


He€KapeTBCHHOC H KODMOBOC 3HaueHH€. B pesy:ibTaTe aHa/ıH3a HAHHBIX BBİSİB/ICHBİ BA?KHBİC UT ƏTOTO Ba 
CTPyKTYDHBIC ƏCMEHTBI H MOpdĞ)OĞ)H3HOZOTHHCCKH€ OCOĞEHHOCTH. 


Morphological-Anatomic System Features Of Artemisia absinthium L. 
Z.İ.Humbatov, Aliyeva LF. 
Azerbaiflan State Agrarian University 
Features of morphological-anatomic system of Artemisia absinthium L. vvidely spread in Azerbaiyan flora 


and having medicinal and fodder value have been studited. Analisys of the data revealed structural elements 
and morpho-phystological properttes vvhich are important for this spectes. 

